

मुख्यमंत्री ने मुडिया पूर्णिमा मेले के अवसर पर श्रीनाथ जी मंदिर में पूजा की

उन्होंने सप्तकोसी गोवर्धन परिक्रमा मार्ग पर श्रद्धालुओं को जल सेवा व प्रसादी वितरण किया

डीग/ भरतपुर, 9 जुलाई। मुख्यमंत्री भजनलाल शर्मा ने बुधवार को मुडिया पूर्णिमा मेले के अवसर पर डीग जिले के पूंछरी का लौठा स्थित

मुख्यमंत्री भजनलाल ने बताया कि वेगत 25 वर्ष से अधिक समय से मुडिया पूर्णिमा के अवसर पर गिराज जी आ रहे हैं और सेवा कर रहे हैं।



मुख्यमंत्री भजनलाल शर्मा ने मुडिया पूर्णिमा के अवसर पर डीग जिले के पूंछरी का लौठा में श्रीनाथ जी मंदिर में पूजा-अर्चना की और गोवर्धन परिक्रमा मार्ग में प्याऊ पर श्रद्धालुओं को पानी पिलाया।

श्रीनाथ जी मंदिर में सपलीक दर्शन कर पूजा-अर्चना की। शर्मा ने इससे पहले सप्तकोसी गोवर्धन परिक्रमा मार्ग पर परिक्रमा कर रहे श्रद्धालुओं से मुलाकात की। सीएम ने पूंछरी में प्याऊ पर जल सेवा भी की तथा भक्तों को भंडारे की प्रसादी का

वितरण किया। मुख्यमंत्री ने विश्राम स्थली की व्यवस्थाओं का भी अवलोकन किया। उल्लेखनीय है कि मुख्यमंत्री भजनलाल शर्मा प्रतिवर्ष मुडिया पूर्णिमा मेले के अवसर पर गोवर्धन परिक्रमा मार्ग के पूंछरी में श्रद्धालुओं को शीतल जल एवं प्रसादी का वितरण करते हैं। मुख्यमंत्री ने श्रीनाथ जी मंदिर परिसर में मुडिया से बातचित करते हुए कहा कि हर व्यक्ति के जीवन में गुरु का महत्वपूर्ण स्थान होता है, जो उसे अंधकार से उजाले की ओर ले जाता है।

उन्होंने कहा कि वेगत 25 वर्षों से अधिक समय से मुडिया पूर्णिमा के अवसर पर गिराज जी आ रहे हैं, यह स्थान भगवान श्री कृष्ण की क्रीड़ा स्थली रहा है। इस अवसर पर गुरु राज्य मंत्री जवाहर सिंह वेदम, राजस्थान धरोहर प्राधिकरण के अध्यक्ष अंकार सिंह लखावत, विधायक बहादुर सिंह कोली, डॉ. शैलेश सिंह आदि उपस्थित थे।

ट्रंप की ...

(प्रथम पृष्ठ का शेष)

और खासकर भारत, जो एक नाजुक मोड़ पर खड़ा है। एक ओर भारत ब्रिक्स का संस्थापक सदस्य है और बहुपक्षीयता का समर्थन करने का मुखर पक्षधर है। दूसरी ओर, अमेरिका उसके सबसे बड़े व्यापारिक साझेदारों में से एक प्रमुख रक्षा सहयोगी और प्रौद्योगिकी निवेशक है।

भारत के लिए खतरा ट्रंप के लेबल की अस्पष्टता में है, उनकी नजर में "पूटी-अमेरिकी" व्यवहार क्या है? क्या रूस से कच्चे तेल का निरंतर आयात भारत के लिए डंड का कारण बन सकता है? या फिर ईरान के साथ बढ़ता व्यापार, जो अब ब्रिक्स का सदस्य है? या फिर भारत द्वारा "नॉन डॉलर" वैश्विक धुगतान प्रणाली के लिए भारत की वकालत?

चीन, जिसका अमेरिका से टकराव स्पष्ट है, के विपरीत, भारत सूक्ष्म दृष्टिकोण पसंद करता है। लेकिन ट्रंप के आर्थिक राष्ट्रवाद में सूक्ष्मता के लिए बहुत कम जगह है। अगर भारत को मॉस्को या तेहरान के करीब देखा जाता है, तो वाशिंगटन पलटवार कर सकता है। भारतीय वस्त्र, फार्मा, और सॉफ्टवेयर जैसे क्षेत्रों पर 10 प्रतिशत शुल्क व्यापार-आधारित क्षेत्रों को गहराई तक प्रभावित कर सकता है और वित्तीय बाजारों को अस्थिर कर सकता है।

तनाव को बढ़ाते हुए, मलेशिया के व्यापार मंत्रालय ने यह स्पष्ट किया कि जबकि वह ब्रिक्स के सिद्धांतों का समर्थन करता है, लेकिन अमेरिका "मलेशिया का एक प्रमुख आर्थिक साझेदार बना हुआ है।" सऊदी अरब और वियतनाम, जो सम्मेलन में उपस्थित थे, ने चुपचाप साध ली और ट्रंप से टकराने का कोई इरादा नहीं जताया।

ब्रिक्स के अंतिम संवाद में कूटनीतिक रूप से शुल्क और सैन्य आक्रमण के बारे में चिंता जताई गई, लेकिन किसी का नाम नहीं लिया गया। यह एक सावधानी से तैयार की गई ढाल थी, तलवार नहीं। और इस तरह से सम्मेलन एकजुट प्रतिबद्धता में नहीं, बल्कि रणनीतिक चुपचाप में समाप्त होगा। भारत के लिए संदेश स्पष्ट है, ब्रिक्स का प्रयोग अब और साहसी होता जा रहा है, लेकिन लेन-देन के पक्षधर अमेरिकी राष्ट्रपति के तहत बहुपक्षीय महत्वकांक्षा की कीमत महंगी हो सकती है। भारत की स्थिति तलवार की धार पर चलने जैसी है, ब्रिक्स के साथ भी संबंध रखना है और ट्रंप के अगले टैरिफ हमले का निशाना भी नहीं बनना है।

सरकार की श्रम विरोधी नीतियों के खिलाफ सड़कों पर उतरा इंडिया ब्लॉक

राष्ट्रव्यापी हड़ताल में विपक्षी दलों की एकजुटता व तालमेल दिखाई दिया

—जाल खंबाता—
—राष्ट्रदूत दिल्ली ब्यूरो—
नई दिल्ली, 9 जुलाई। बुधवार को पूरे भारत में उस समय असंतोष की लहर दौड़ गई जब ट्रेड यूनियनों, मजदूर संगठनों और विपक्षी दलों ने इंडिया गठबंधन के बैनर तले मोदी सरकार की विवादाित मजदूर नीतियों और बिहार में चल रहे मतदाता सूची पुनरीक्षण के खिलाफ समन्वित रूप से देशव्यापी प्रदर्शन किए। इन विरोध प्रदर्शनों का चरम बिंदु "बिहार बंद" था, जिसे सफल माना गया है और इसने राष्ट्रीय स्तर पर राजनीतिक टकराव को नई ऊंचाई दे दी है।

बिहार से उठी इस आवाज की गूंज देश के अन्य हिस्सों में भी सुनाई दी। पश्चिम बंगाल और केरल जैसे राज्यों में - जो मजदूर आंदोलनों और वामपंथी सरकारों के लिए जाने जाते हैं - बड़े पैमाने पर विरोध प्रदर्शन हुए। कोलकाता

- प.बंगाल में लम्बे अर्से बाद वामपंथी दलों की सक्रियता देखी गई। केरल में भी वामपंथी दलों ने जोरदार विरोध प्रदर्शन किया।
- नई दिल्ली में जंतर-मंतर दिन भर विरोध प्रदर्शनों का केन्द्र बना रहा।
- राष्ट्रव्यापी हड़ताल का चरम बिंदु दिखा बिहार बंद में।

और तिरुवनंतपुरम में जनसभाएं, रैलियां और सार्वजनिक परिवहन में बाधाएं इस व्यापक मजदूर-असंतोष का प्रतीक बनीं। हड़ताल को आईएनटी यू.सी., एआईटी यू.सी., सीआईटी यू.सी. तथा एआईटीसी जैसे प्रमुख ट्रेड यूनियनों का समर्थन मिला, जिन्होंने सरकार की नीतियों को "मजदूर-विरोधी और जन-विरोधी" करार दिया तथा मजदूर-संरक्षण को कमजोर करने वाला बताया। दिल्ली में राजनैतिक कार्यवाहियों

आवश्यकता है, क्योंकि शहरीकरण, बार-बार पलायन, पहली बार वोट डालने वालों की बढ़ती संख्या, मृत्यु की रिपोर्टिंग की कमी और अनिर्दिष्ट विदेशी नागरिकों के नामों के शामिल होने जैसी समस्याएं बढ़ रही हैं। आयोग ने बताया कि बिहार में अंतिम बार मतदाता सूची पुनरीक्षण 2003 में हुआ था, जिसमें लगभग 5 करोड़ लोगों को कवर किया गया था। आयोग ने यह भी स्पष्ट किया कि उसकी संवैधानिक जिम्मेदारी है कि केवल भारतीय नागरिकों को ही मतदाता सूची में रखा जाए। इसके लिए उसने चुनाव पंजीकरण अधिकारियों को निर्देश दिया है कि 2003 की सूची को पात्रता का प्राथमिक प्रमाण माना जाए, जब तक कि इसके विपरीत कोई सूचना प्राप्त न हो। सुप्रीम कोर्ट गुरुवार को उन याचिकाओं पर सुनवाई करेगा, जिनमें इस पुनरीक्षण को चुनौती दी गई है। याचिकाकर्ताओं ने इस प्रक्रिया की समय सीमा और तरीके, जिसमें नागरिकता सिद्ध करने के लिए 11 दस्तावेज मांगे गए हैं (जिनमें आधार, वोटर आईडी और राशन कार्ड जैसे आम दस्तावेज शामिल नहीं हैं) को लेकर चिंता जताई है।

हाई कोर्ट ने पेपर ...

(प्रथम पृष्ठ का शेष)
सिफारिश उच्च स्तर पर भेजी। प्राधिकृत अधिकारी ने मामले में विस्तृत जांच करानी चाही, लेकिन इस दौरान ही हाईकोर्ट में याचिका दायर कर भती परोक्षा को रद्द करने की गुहार की गई। महाधिवक्ता ने कहा कि जब कोई निर्णय ही नहीं किया गया तो केवल निर्णय की प्रक्रिया को हाईकोर्ट में चुनौती कैसे दी जा सकती है। इसलिए याचिका को खारिज किया जाए। चर्चानि अम्यर्थियों की ओर से वरिष्ठ अधिवक्ता आरएन माधुर ने कहा कि तीनों सिफारिश निर्णय न होकर निर्णय लेने की प्रक्रिया का भाग थी।

राष्ट्रदूत (एचयूएन) के लिए मुद्रक एवं प्रकाशक सोमेश शर्मा द्वारा वतन प्रेस, जी-1-201, रीको औद्योगिक क्षेत्र, हिण्डौन सिटी, जिला करौली से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2008/27147 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513, कोटा कार्यालय: प. हलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय: कुम्भाना हाऊस, हनुमान हत्या, बीकानेर। फोन: 2200660, फैक्स 0151-2527371, उदयपुर कार्यालय: आर्य मैन रोड आर्यड, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रतु भवन, चुंगी नाका के पास, अजमेर। फोन: 2627612, फैक्स: 0145-2624665 जालौर कार्यालय: - जी 1/63, इन्द्रस्टील परिया, फेस थयम, जालौर। फोन: 2226242, 2264233, फैक्स: 02973-226424 चुरू कार्यालय: एच-150, रीको औद्योगिक क्षेत्र, चुरू, फोन: 256906, 256907, फैक्स: 01562-256908

ट्रंप ने 200 व्यापारिक ...

(प्रथम पृष्ठ का शेष)
पहुंच देने की पेशकश कर चुके हैं। लेकिन रिपोर्टों के मुताबिक, अमेरिकी व्यापार वार्ताकारों के लिए यह ही पर्याप्त नहीं है। वे क्या चाहते हैं, यह शायद उन्हें खुद भी स्पष्ट नहीं है। राष्ट्रपति ट्रंप ने बार-बार दोहराया है कि दुनिया के देशों ने दशकों तक अमेरिका को "लूटा" है। अमेरिकी रुख को समझते हुए उन्होंने कहा। "वे कहते हैं... 'हम तुम्हें पूरा एक्सेस देंगे, और तुमसे कोई टैरिफ नहीं लेंगे, लेकिन कृपया हम पर भी टैरिफ मत लगाओ,' और हमें यह सौदा पसंद नहीं आता, ट्रंप ने कहा। हम सख्त नहीं हैं, लेकिन अब समय आ गया है कि अमेरिका उन देशों से पैसा वसूले, जो हमें वर्षों से लूटते आए हैं, और हमारी पीठ पीछे हमें मूर्ख समझकर हँसते रहे हैं।

इसका क्या मतलब हुआ? इसका अर्थ यह है कि अमेरिका अब उन देशों से शुल्क या लाभ वसूलना चाहता है, जो उसके साथ व्यापार करना चाहते हैं। क्या वह चीन से यह अपेक्षा करता है कि वह अमेरिकी व्यापार घाटे से कमाए गए विदेशी मुद्रा भंडार को वापस लौटाए? वैसे भी, जैसा कि भारत के विदेश मंत्री एस. जयशंकर ने कई मंचों पर कहा है, भारत और अमेरिका के बीच व्यापार वार्ता "बहुत पेशेवर ढंग से" चल रही है। किसी व्यापार समझौते को अंतिम रूप देने में समय लगता है, क्योंकि इसमें अलग-अलग वस्तुओं और क्षेत्रों के लिए विस्तृत मानकों पर सहमति बनानी होती है।

अमेरिकी वाणिज्य विभाग में ऐसे विशेषज्ञों की बहुत बड़ी संख्या है, संभवतः किसी भी अन्य देश की तुलना में कहीं अधिक, लेकिन इतनी बड़ी संख्या में देशों और उत्पाद श्रेणियों के लिए इतने व्यापक व्यापार समझौते बनाना और उन्हें एक ही समय पर लागू करना वास्तव में अत्यंत जटिल और चुनौतीपूर्ण कार्य है।

वायु सेना का जैगुआर फाइटर प्लेन राजलदेसर के पास क्रैश हुआ

सूरतगढ़ से रवाना हुए विमान के दोनों पायलट दुर्घटना में शहीद हुए

चुरू/राजलदेसर, 9 जुलाई (निर्स)। राजलदेसर कब्जे की निकटवर्ती ग्राम पंचायत भानुदा में भारतीय वायु सेना का जैगुआर फायटर जैट क्रैश हो गया, घटना में दो पायलट शहीद हो गए।

जिला कलेक्टर अभिषेक सुराणा ने बताया कि दोनों पायलट ट्रेनिंग पर थे और सूरतगढ़ से रवाना हुए थे। गांव के ही राजदीप भुवाल तथा इंद्राज प्रजापत ने बताया कि यह फाइटर प्लेन उनके खेत के ऊपर से

एक प्रत्यक्षदर्शी के अनुसार, फाइटर प्लेन उसके खेत के ऊपर से गुजरा था, तब उसमें आग लग चुकी थी। पायलट गांव को बचाते हुए प्लेन को आबादी से दूर ले गया।

कलेक्टर अभिषेक सुराणा, चुरू पुलिस अधीक्षक जय यादव, अतिरिक्त पुलिस अधीक्षक, सुजानगढ़, दिनेश कुमार सहित, अनेक अधिकारी मौके पर पहुंचे। घटना की सूचना मिलते ही वायु सेना का एक हेलीकॉप्टर घटना स्थल पर पहुंचा। सेना के अधिकारियों ने घटना स्थल का निरीक्षण किया एवं दोनों पायलटों के शवों को अपने कब्जे में ले लिया। समाचार लिखे जाने तक

गुजरा था। उस समय उसमें आग लग चुकी थी, लेकिन फाइटर प्लेन को बचाने के चक्कर में पायलट ने प्लेन को गांव के बाहर उतारने की कोशिश की, लेकिन तब तक आग पूरी तरह से लग चुकी थी एवं एक पेड़ से टकराने के बाद प्लेन पूरी तरह जल कर नष्ट हो गया। गांव वालों ने घटना की सूचना राजलदेसर पुलिस थाना को दी, पुलिस थाना ने उच्च अधिकारियों को अवगत कराया तथा मौके पर गांव के ही नहीं, अपितु आसपास के हजारों की संख्या में ग्रामीण एकत्रित हो गए। घटना के बाद बीकानेर पुलिस महानिदेशक ओमप्रकाश मीणा, कांग्रेस प्रदेश अध्यक्ष गोविंद सिंह डोटासरा, पूर्व नव प्रतिपक्ष राजेन्द्र सिंह राठौड़ आदि ने इस दुखद घटना पर शोक प्रकट किया।

'हम बिहार के लोगों का वोट चोरी नहीं होने देंगे'

इंडिया गठबंधन के बिहार चक्काजाम में शामिल होने आए राहुल गांधी ने कहा

पटना, 9 जुलाई। लोकसभा में नेता प्रतिपक्ष और कांग्रेस सांसद राहुल गांधी ने केन्द्र की एन.डी.ए. मोदी सरकार और चुनाव आयोग पर जमकर हमला बोलते हुए आरोप लगाया कि 2024 के महाराष्ट्र विधानसभा चुनावों में भाजपा के पक्ष में धोखे की गई थी और अब मोदी सरकार इसी मॉडल को बिहार चुनाव में अपनाया चाहती है।

इंडिया गठबंधन के चक्का जाम में शामिल होने आए राहुल गांधी ने कहा कि गरीबों के हक को छीनने की साजिश रची जा रही है। लेकिन हमलोग ऐसा नहीं करने देंगे।

राहुल कहा कि लोकसभा चुनाव में महाराष्ट्र में इंडिया गठबंधन जीतकर आया, जबकि विधानसभा चुनाव में इंडिया गठबंधन बुरी तरह हार गया। उस समय हम लोगों

ने कुछ नहीं कहा, लेकिन इस गंभीर विषय पर काम शुरू किया। हमने जांच की तो पता चला कि लोकसभा से ज्यादा मतदाताओं ने विधानसभा चुनाव में मतदान किया। आश्चर्यजनक ढंग से एक

राहुल ने कहा सरकार ने चुनाव आयोग के साथ मिलकर महाराष्ट्र में यही खेल खेला था पर हम बिहार में ऐसा नहीं होने देंगे।

करोड़ वोट बढ़ गए। एक दिन में चार से पांच हजार वोट रजिस्टर हुए। जब हमने चुनाव आयोग से कहा कि आग हमें वोटर लिस्ट दीजिए, तब चुनाव आयोग ने

एक शब्द नहीं कहा। हमने चुनाव आयोग से कहा कि कानून कहता है कि हमें वोटर लिस्ट दी जाए, लेकिन आज तक महाराष्ट्र की वोटर लिस्ट हमें नहीं मिली। वे सच्चाई छिपाना चाहते हैं। यही खेल वे

बिहार में भी करना चाहते हैं। राहुल गांधी ने आरोप लगाया कि चुनाव आयोग के अधिकारी भाजपा और आरएसएस के एजेंट की तरह बात कर रहे हैं। वे अपनी जिम्मेदारी भूल गए हैं। पहले चुनाव आयुक्त को सभी पार्टियों और चीफ जस्टिस मिलकर चुनते थे, लेकिन अब केवल भाजपा ही चुनाव आयुक्त को चुनती है। यही सच्चाई है। बिहार की जनता से मैं कहना चाहता हूँ कि आपका वोट ही नहीं, निष्पक्ष भी चोरी किया जा रहा है। लेकिन, इंडिया गठबंधन आप सबके साथ खड़ा है। हम लोग वोट की चोरी नहीं होने देंगे।

25 अक्टूबर 1943 - 08 जुलाई 2025

शोक संदेश/उठावणा

अत्यंत दुःख के साथ सूचित किया जाता है कि हमारे श्रद्धेय श्री दाऊलाल जी वैष्णव, सुपुत्र स्व. श्री वरदराम जी वैष्णव, मूल निवासी जीवंद कलाँ, खैरवा - पाली का देवलोकागामन दिनांक 8 जुलाई 2025, मंगलवार को हो गया।

जिनके तीये का उठावणा दिनांक 10 जुलाई 2025, गुरुवार को सायं 4 से 6 बजे, महावीर कॉम्प्लेक्स, तार घर के पास, सरदारपुरा, जोधपुर में रखा गया है।

शोकाकुल

धर्मपत्नी : श्रीमती सरस्वती देवी
पुत्र-पुत्रवधू : अश्विनी वैष्णव-श्रीमती सुनिता आनन्द वैष्णव-श्रीमती उषा
पुत्री-जंवाई : आरती-चिरंजिवी जी, वंदना-गौरव जी
पौत्र-पौत्री : श्रेयांश, राहुल, तान्या, दिव्यांश
दोहिता-वधू : कार्तिक-तबिशी, कृतिका, प्रजा, अशुदय
ससुराल पक्ष: उम्मेदराम जी, श्रवणदास जी-सोनिया, रूपचंद जी-सरस्वती भंवरदास जी-सुखी, किरणदास जी-इन्द्रा, प्रमोद जी-पिन्टू

निवास : C-17, महावीर कॉलोनी, शिवम अस्पताल के पास, रातानाडा, जोधपुर मो. 9829934545, 9166991308